

تک نہیں پہنچا سکتے گی؟ ہو سکتا ہے کہ اس قسم کے شکوک و شبہات اہل مغرب کے دل میں پیدا ہوں جس کا سبب وہ اضطراب ہے جو یورپ کے قرون وسطیٰ کے ایک خاص دور کی تلخ یادوں کا ثمرہ ہے بہر حال اس سوال کا جواب میں "ہاں" اور "نہیں" دونوں میں دے سکتا ہوں۔ اگر تھیا کرسی کا تصور کسی ایسے معاشرے کی نظام کی علامت قرار پائے جس میں ہر قسم کی قانون سازی، خواہ وہ وقتی اور ہنگامی ہی کیوں نہ ہو، مذہبی اصولوں کے تحت لی جاتے یا مسئلہ زیر بحث میں قرآن مجید کی سند پر کی جائے جس کو تمام مسلمان غیر متنازع فیہ مانتے ہیں تو میں کہوں گا کہ بلاشبہ یہ ایک تھیا کرسی ہے۔ اس کے برعکس اگر اس سوال کا اصل منشور اسلامی تھیا کرسی اور یورپ کے قرون وسطیٰ کے گرجا راج (RULE OF THE CHURCH) کا موازنہ کرنا ہے تو پھر میرا جواب یقیناً نفی میں ہوگا۔ اسلام میں منظم حرج کی قسم کی کوئی شے نہیں پائی جاتی، اور اس کے لیے صرف یہی وجہ کافی ہے کہ قرآن مجید کی تعلیمات کے لیے عشار ربانی اور رسوم باطنی کا تصور ایک بالکل ہی انجانا تصور ہے۔ ایک مسلم معاشرے میں جہاں ہر بالغ مسلمان تمام مذہبی فرائض ادا کرنے کا پوری طرح مجاز ہے، کسی برہنیت کی کوئی گنجائش نہیں ہے۔ اس وجہ سے یہ خطرہ قطعاً باقی نہیں رہتا کہ سیاسی طاقت پیشوائیت کی باندی بن جائے گی۔

اس کا مطلب یہ ہے کہ جہاں تک اسلام کے مسائل کا تعلق ہے، تھیا کرسی کی طرف سے عدم اطمینان کی کیفیت جو مغرب میں عام ہے، بالکل حاصل ہے جو مسلمان اس وقت ایک مثالی اسلامی ریاست کے قیام کے لیے کوشاں ہیں، ان کا مقصد بحرحس کے اور کچھ نہیں ہے کہ ایک ایسی سیاسی تنظیم قائم کی جائے جس کے زیر سایہ وہ اللہ تعالیٰ پر اپنے ایمان کا مظاہرہ صرف مسجد ہی میں نہیں بلکہ زندگی کے ہر شعبے میں کر سکیں۔ میرے خیال میں شکوک و شبہات کے اظہار سے زیادہ بہتر یہ ہوگا کہ ان تمام عیسائیوں کو جو خود اپنے مذہب میں پوری طرح سنجیدہ ہیں، ایک یکساں اخلاقی نقطہ نظر رکھنے والی دوسری مدت کی ان کوششوں کا خیر مقدم کرنا چاہیے جن کے نتیجے میں ایمان باللہ کی بنیاد پر ایک معاشرے اور ایک ریاست کی تعمیر کا امکان ہو۔ (ترجمہ: عمر فاروق)

اسلام اور مغربی تہذیب

شیخ مصطفیٰ السباعی (مراحم)

[شیخ مصطفیٰ السباعی ساہا سال تک شام میں اخوان المسلمون کی تحریک کے لیڈر رہے ہیں۔ اور اب کئی سال سے دمشق کی کلیئہ شریعہ کے پرنسپل اور سالہ حضارۃ الاسلام کے ایڈیٹر تھے۔ حال میں ان کے انتقال کی خبر ملی ہے۔ ان کی وفات و حقیقت تمام دنیا نے اسلام کے لیے ایک نقصان عظیم ہے۔

سال گذشتہ وہ اپنے علاج کے سلسلے میں مغربی جرمنی گئے تھے اور وہاں کچھ عرصہ قیام کیا تھا۔ واپسی پر دمشق میں ایک جرمن صحافی سے ان کی جو گفتگو ہوئی تھی اسے یہاں مجلہ حضارۃ الاسلام سے نقل کیا جا رہا ہے۔ - ع - ف -]

جرمن صحافی نے گفتگو کی ابتدا کرتے ہوئے سوال کیا کہ استعمار اور معاشرتی پس ماندگی کے خلاف مسلمانوں میں جو تحریکات چل رہی ہیں ان کے بارے میں اسلام کا موقف کیا ہے؟ ڈاکٹر سباعی نے جواب دیا کہ اسلام دین آزادی ہے۔ وہ نہ یہ پسند کرتا ہے کہ مسلمان کسی بھی سامراجی کے آگے جھکیں اور نہ یہ کہ وہ کاروبار زندگی میں پیچھے رہ جائیں۔ اسلام ہی کی تعلیمات نے عربوں کو چودہ سو برس سے ہر قسم کے یہودہ رسم و رواج سے محفوظ رکھا ہے۔ یہ اسلام ہی تھا جس نے عربوں کو امن و انصاف اور آزادی کا پیغام بربنا کر اقوام عالم کی طرف بھیجا، انہیں تہذیب سکھائی، ان کی آنکھوں سے جہالت کے پردے ہٹائے، انہیں تمام بندگیوں سے آزاد کر کے ایک خدا کا بندہ بنایا اور ان کے اندر انسانی بھائی چارے کی وہ روح بھونکی جو کوئی دوسرا قدیم و جدید دین یا فلسفہ بھونکنے پر قادر نہ تھا۔

جرمن صحافی - تو پھر کیا وجہ ہے کہ موجودہ زمانے میں مسلمان متمدن اقوام سے پیچھے رہ گئے ہیں؟
ڈاکٹر سباعی - اس کے بہت سے اسباب ہیں اور ان میں سے سب سے زیادہ اہم سبب یہ ہے کہ موجودہ زمانہ سامراج سے متاثر ہے۔ اور سامراج جب سے مسلمان ممالک اس میں گرفتار ہوئے ہیں، اپنے تمام وسائل و ذرائع کے ساتھ پیہم اسلام کی بیخ کنی کرنے، اس کی تعلیمات کا علیحدہ بگاڑنے اور نئی نسلوں کو اس کی روح سے بیگانہ کرنے میں مصروف رہا ہے۔ چنانچہ اقوام مغرب ہی دراصل اسلام کی طرف مسلمانوں کی بازگشت میں سنگِ گراں بنی ہوئی ہیں۔

جرمن صحافی - یہ بات روس کے بارے میں تو درست ہو سکتی ہے، لیکن جہاں تک مغرب کا سوال ہے، میں یہ باور نہیں کر سکتا کہ امریکہ، برطانیہ اور فرانس اسلام سے متحارب ہیں۔

ڈاکٹر سباعی - اسلام کے ساتھ اس عداوت میں شرق و غرب کی شرکت میں ہمیں کوئی شبہ نہیں ہے۔ میں ابھی چند روز قبل مغربی جرمنی سے واپس آیا ہوں۔ جو کچھ میں نے وہاں دیکھا، اسے میں آپ کے سامنے مغرب کی اسلام دشمنی کے ثبوت میں بطور مثال کے عرض کرتا ہوں۔ مجھے اس چیز نے پریشان کر دیا کہ وہاں ہر میدان میں خواہ وہ فکر و نظر کا میدان ہو یا پراگندے کا، یونیورسٹی ہو یا گرجا یا نجی مجالس، ریڈیو ہو یا ٹیلی ویژن، غرض ہر جگہ اسلام کے حقائق کو مسخ کرنے اور مسلمانوں کو بدنام کرنے کے لیے ایک منظم منصوبہ موجود ہے۔ کیا آپ اس سے انکار کر سکتے ہیں؟

جرمن صحافی - یہ درست ہے، ہو سکتا ہے اس کا سبب یہ ہو کہ آپ تہذیب کا ساتھ دینے کے بجائے پیچھے رہ گئے۔

ڈاکٹر سباعی - ہم کس میدان میں آپ کو اپنی تہذیب سے پس ماندہ نظر آتے ہیں؟

جرمن صحافی - عورت ہی کے مقام کو لے لیجیے۔ آپ یہ گوارا کرنے کے لیے تیار نہیں ہیں کہ عورت اپنے شوہر کے ساتھ مجالس و محافل اور رقص و سرود میں شرکت کرے۔ آپ مصر میں کہ وہ کاہنوں میں کام نہ کرے۔

ڈاکٹر سباعی - کیا آپ کے ہاں گھر سے نکلنے کے بعد عورت کا مقام معاشری نقطہ نظر سے

محفوظ و مامون رہ گیا ہے؛ کیا اس چیز نے آپ کو گھریلو نظام کی تباہی تک نہیں پہنچا دیا اور کیا سال بہ سال آپ کے ہاں اخلاقی جرائم اور ناجائز اولاد میں اضافہ نہیں ہو رہا؟

جرمن صحافی۔ میں اس بات کا اعتراف کرتا ہوں کہ ہمارا گھریلو نظام بری طرح تباہ ہو چکا ہے۔ اور اس تباہی کے ہاتھوں ہم نے بڑے دکھ اٹھائے ہیں۔ لیکن یہ ایک ایسا تاوان ہے جس سے ہم علمی ترقی کے ذریعے عہدہ برآ ہو گئے ہیں۔

ڈاکٹر سباعی۔ جب کہ آپ پر عورت کے عام محفلوں میں جانے کے تقاضے اور مضمرات واضح ہو چکے ہیں تو پھر آپ ہم پر اپنا فلسفہ کیوں ٹھونسا چاہتے ہیں۔ حالانکہ آپ خود اس کی بہت بڑی قیمت ادا کر چکے ہیں اور ہم سے ہمارا فلسفہ کیوں چھڑانا چاہتے ہیں جس نے ہمارے گھریلو نظام کی مسلسل ایک ٹھوس ستون کی طرح حفاظت کی ہے۔

جرمن صحافی۔ میں چاہتا ہوں کہ اس نکتے کی وضاحت کر دوں: آپ ہماری علمی ترقی کے حاجت مند ہیں۔ اور ہم آپ کو یہ ترقی دے بھی سکتے ہیں لیکن ہمیں یقین ہے کہ اگر آپ یہ چاہیں کہ ہماری تہذیب کا کوئی ایک پہلو بے میں تو ایسا نہیں ہو سکتا بلکہ آپ کو یہ کل کی کل، اپنے تمام محاسن و معائب کے ساتھ یعنی پورے کی اور آپ کو اس کی وہی قیمت ادا کرنی پڑے گی جو ہم کر چکے ہیں۔

ڈاکٹر سباعی۔ میں آپ سے یہ پوچھتا ہوں کہ کیا آپ کے ہاں عورت کا خروج اور اس کا کارخانوں میں کام کرنا ایک تہذیبی اساس کی حیثیت رکھتا تھا اور کیا آپ کی تہذیب اس کے بغیر نہیں چل سکتی تھی۔

جرمن صحافی۔ جب ہماری صنعتی ترقی کی ابتداء ہوئی اس وقت ہمارے ہاں مردوں کی تعداد اتنی نہیں تھی کہ وہ صنعتی پیداوار کے لیے کافی ہو سکتی۔ اس لیے اس بات پر ہم مجبور ہو گئے کہ عورتیں بھی کارخانوں میں جا کر کام کریں۔

ڈاکٹر سباعی۔ تو پھر آپ ہم سے اس چیز کا مطالبہ کیوں کرتے ہیں جسے آپ نے تو مجبوراً

اختیار کیا لیکن ہم اسے اختیار کرنے پر مجبور نہیں ہیں۔ اور میری رائے میں تو دراصل آپ کو دو امور نے عورت کو اس کے گھر سے نکال کر عمومی زندگی میں لانے پر مجبور کیا ہے۔ اولاً یہ کہ آپ لوگ ہر وقت اور ہر جگہ عورت کو اپنے پہلو میں دیکھنا پسند کرتے ہیں۔ ثانیاً آپ لوگ اس کے اخراجات بحیثیت بیوی یا بیٹی اٹھانے کے لیے تیار نہیں ہیں۔ اس لیے آپ نے اسے مجبور کر دیا کہ وہ کارخانوں میں جائے اور اپنے اخراجات خود اٹھائے۔ ان دونوں وجوہات کا ہمارے ہاں کوئی وجود نہیں ہے۔ اسلام اس قسم کے اختلاط کی اجازت نہیں دیتا۔ چنانچہ ہمارے ہاں مرد ہر جگہ عورت کو دیکھنے کا خواہش مند نہیں ہے اور اسلام کا نظام نفقات ایک مرد کے لیے یہ لازم کرتا ہے کہ وہ اپنی ماں، بیوی اور بیٹی کے اخراجات برداشت کرے یہاں تک کہ وہ شادی کر لے۔ یہی چیز عورت کو ان فرائض کی ادائیگی کے لیے فارغ کر دیتی ہے جو اس پر گھراؤں بچوں کی طرف سے عائد ہوتے ہیں۔ اس طرح ہم اپنے گھر کو نظام کے استحکام اور اپنے معیار اخلاق کی بلندی کو باقی رکھتے ہوئے بھی آپ کی علمی ترقی حاصل کر سکتے ہیں۔ آپ کے مشہور رسالہ ”سیٹرن“ نے اپنی گذشتہ ستمبر کی اشاعت میں جرمنی میں مزدور عورتوں کے بارے میں ایک تحقیقی فیچر شائع کیا ہے جس سے معلوم ہوتا ہے کہ ان عورتوں کی اکثریت اس لیے کام کرتی ہے کہ کوئی ان کے اخراجات برداشت کرنے والا نہیں ہے۔ نیز یہ کہ اس طرح اپنے ہم کاروں ہی میں سے انہیں شوہر کے حصول کی بھی امید ہوتی ہے۔ اور یہ دو وجوہات ہمارے ہاں عورت نہیں پاتی کہ ان کی بنا پر وہ کام کرنے پر مجبور ہو۔

جرمن صحافی مجھے شبہ ہے کہ آپ ہماری تہذیب کی مضرتوں سے بچ نہیں سکیں گے۔
 ڈاکٹر سباعی۔ مجھے یقین ہے کہ ایسا ممکن ہے بشرطیکہ ہمارے ہاں ایسی حکومتیں ہوں جو ہماری ترقی کو صحیح سمت میں عزت نفس کے جذبے سے سرشار ہو کر اور کورانہ تقلید سے پاکہ کڑواں سکیں۔
 جرمن صحافی۔ ہم ایک اور موضوع لیتے ہیں۔ یورپ میں کمیتوں تک کلیسا اپنی لچک اور اقتدار کے ذریعے سے لوگوں کے دلوں میں اپنے مقام کی حفاظت کرنے میں کامیاب ہو گیا۔ کیا اسلام

میں بھی اتنی لچک ہے کہ وہ زندگی کے ارتقاء کا ساتھ دے سکے؟

ڈاکٹر سباعی۔ اس کے لیے ہمیں مفاہیم کو متعین کر لینا چاہیے۔ آخر لچک اور ارتقاء سے مراد کیا ہے؟ آیا لچک اور ارتقاء وہی ہے جس کا نظارہ ہم نے یورپ میں کیا ہے؟ حقیقت یہ ہے کہ آپ کے ہاں کلیسا کی لچک نو جوان مردوں اور عورتوں کے افتتاح فواد کی شکل میں ظاہر ہوئی ہے۔ جس میں رقص و شرب کی محفلیں پادری کی نگرانی میں جتی ہیں۔ بلکہ وہی ان کا افتتاح رقص و شرب کے ساتھ کرتا ہے۔ اس فواد میں لڑکوں اور لڑکیوں کی مخلوط کینک پارٹیاں ہوتی ہیں جن میں ان اخلاقی جرائم کا عدم وقوع محال ہوتا ہے جن کی نفی میں تمام ادیان و مذاہب متفق ہیں۔ سو اگر آپ اسلام سے بھی یہ چاہتے ہیں کہ اس میں بھی ایسی ہی لچک پیدا ہو جائے تو یہ تو ہونے سے رہا۔ وراسل اسلام کے کچھ آداب اور اس کا ایک خاص نظام ہے جس سے اگر خروج کیا جائے گا تو وہ کوئی دین جدید تو ہو سکتا ہے اسلام نہیں ہو سکتا۔ اور پھر آخر اس دین کا فائدہ ہی کیا ہے جو طبیعت کی طغیانی پر بندہ باندھے اور گناہ و نافرمانی پر حد نہ لگائے۔

جرمن صحافی۔ پھر تو آپ کو مشکلات سے دوچار ہونا پڑے گا۔ کیونکہ کلیسہ نے عوام کے دلوں میں اپنے اثر کی حفاظت کی طرف سے غفلت برتی ہے اور اسی چیز کا خطرہ مجھے اسلام کے بارے میں ہے کہ اس میں بھی لچک نہیں ہے۔

ڈاکٹر سباعی۔ میں آپ سے پوچھتا ہوں کہ کیا آپ کی نظر میں زنا اور شراب نوشی مضر

ہیں یا نہیں؟

جرمن صحافی۔ مضر ہی نہیں بلکہ میں تو کہتا ہوں کہ یہ دونوں چیزیں حرام ہیں۔

ڈاکٹر سباعی۔ لیکن کلیسا تو اس کی حوصلہ افزائی کرتا ہے۔ خود جرمنی میں صوم کبیر سے

پہلے کارنیوال کے مہینوں میں جو چٹن مسلسل تین دن تک کلیسا کے علم اور اس کی نگرانی میں منایا جاتا ہے اس میں لوگوں کو ہر قسم کی اخلاقی اور دینی پھوٹ دے دی جاتی ہے۔ اعداد و شمار سے ثابت ہوتا ہے کہ ہر سال کارنیوال کے بعد کنواری حاملوں کی تعداد پچھلے سال کی بہ نسبت کہیں زیادہ ہوتی ہے۔

اس کے بعد وہ اور کونسا اثر ہے جو لوگوں کے دلوں میں کلیسا کا باقی رہ جاتا ہے؟ یہ کس قسم کی لچک ہے کہ آپ چاہتے ہیں کہ اسلام میں بھی پیدا ہو جائے؟ شاید آپ کو یہ بات معلوم ہوگی کہ آپ کے ہاں لوگوں کو کلیسا کے ساتھ اتنا تعلق نہیں ہے جتنا کہ آپ چاہتے ہیں کہ ہو۔ بلکہ حکومت کی پشت پناہی اور لوگوں پر کلیسا کی ٹیکس لگانے کے باوجود کلیسا سے بیزاری دن بدن بڑھتی چلی جا رہی ہے۔ یہاں تک کہ بعض جرمنوں نے تو بدھ مت اختیار کر کے فرنیفرٹ میں باقاعدہ مندر تک بنالیا ہے۔ آپ جانتے ہیں کہ بدھ مت بت پرستی ہے۔ انسانی عقل نے بعض اقوام میں اسے اس زمانے میں قبول کیا تھا جبکہ جہالت اور تاریکی کا دور دورہ تھا۔ کیا یہ بات تعجب خیز نہیں ہے کہ اس بیسیویں صدی میں یورپی عقل اس بت پرستی کو قبول کر رہی ہے اور اس کے لیے مندر تعمیر کر رہی ہے؟ لوگوں کے دلوں میں کلیسا کا وہ اثر ہے کہاں جس کے متعلق آپ ارشاد فرماتے ہیں؟ اگر آپ اسلام سے یہ چاہتے ہیں کہ وہ بھی لچک دار ہو جائے اور لوگوں کو تپو اوہوس میں کھل سمیلنے کی چھٹی دے دے تو میں آپ پر واضح کہہ دیتا ہوں کہ اس قسم کی لچک تو اسلام میں موجود نہیں ہے۔ البتہ جو لچک اسلام میں موجود ہے وہ یہ ہے کہ ہر اچھی چیز سے استفادہ کیا جائے۔ علم اور فکری ارتقاء کے وسائل اختیار کیے جائیں۔ اس لچک کا اظہار خود آپ کے ہاں اور یورپ اور امریکہ میں ہمارے وہ سینکڑوں اسلام پسند نوجوان کرتے ہیں جو آپ کی یونیورسٹیوں میں تعلیم حاصل کرنے جاتے ہیں اور آپ کی تہذیب کے عین قلب میں رہتے ہوئے بھی اپنے اخلاق و کردار کی حفاظت کرتے ہیں، جیسا کہ اسلام ان سے مطالبہ کرتا ہے۔ نہ شراب پیتے ہیں، نہ بے راہ روی اختیار کرتے ہیں، نہ ان کے طرز عمل میں کوئی تبدیلی آتی ہے یہی وہ چیز ہے جس سے ان کے اساتذہ اور ان کے ہمایوں کے نزدیک ان کا مقام بلند ہو جاتا ہے۔ میں خود سن چکا ہوں کہ جرمن اور دوسرے یورپین ان کے شرفیاء کو دار پر کس قدر حیرت زدہ ہوتے ہیں۔ مجھ سے ایک جرمن نے جو ایسے ہی ایک نوجوان اور اس کی استقامت سے واقف تھا کہا کہ یہ نوجوان تو راہب معلوم ہوتے ہیں۔ میں نہیں سمجھتا کہ آج ساری دنیا میں ان کے سے اخلاق اور استقامت کا اور خوبی ہوگا۔ اسلام میں اگر کوئی لچک ہے تو بس یہی اس